

سیکیورٹی کے مجموعی اقدامات میں کوئی غفلت یا لاپرواہی برگزیرداشت نہیں کی جائیگی۔۔۔۔۔ آئی جی سندھ

کراچی، 25 دسمبر 2017ء۔

آئی جی سندھ اے ڈی خواجہ نے پولیس کو ہدایات جاری کیں کہ شہید بینظیر بھٹو کی برسی کے موقع پر پولیس

سیکیورٹی اقدامات کو ہر سطح پر فول پروف بنایا جائے۔

انہوں نے کہا کہ اس دن کی مناسبت سے تیار کردہ کنٹی جینسی پلان پراسکی روح کے مطابق عمل درآمد کو یقینی بنایا

جائے انہوں نے مذید کہا کہ عوام کی جان و مال کے تحفظ کے ضمن میں اختیار کردہ حکمت عملی و لائحہ عمل میں کوئی غفلت یا لاپرواہی ناقابل

برداشت ہوگی اور مرتکب ٹھرائے جانے والے افسران و اہلکاروں کو سخت انضباطی کارروائی کا سامنا کرنا پڑیگا۔

انہوں نے کہا کہ برسی کے موقع پر سندھ اور دیگر صوبوں کے عوام کی متوقع کثیر تعداد میں شرکت کو مدنظر رکھتے

ہوئے سندھ کے بارڈر ایریا سمیت گڑھی خدا بخش اور نوڈیرو جانے والے روٹس پر پیٹرولنگ، پکننگ اور اسٹیپ چیکنگ کے ساتھ ساتھ

تمام داخلی و خارجی راستوں پر نا کہ بندی، ہر چنگ اور کڑی نگرانی کے عمل کو مربوط اور موثر بنایا جائے۔

انہوں نے کہا کہ گڑھی خدا بخش کے مرکزی روٹس پر تجاوزات کو فوری طور پر ختم کر کے ہر قسم کی پارکنگ کو

مناسب دوری پر رکھنے اور پارکنگ لائن کی کڑی نگرانی کے ساتھ ساتھ روٹس پر اچانک خراب ہو جانے والی گاڑیوں کو فوری طور پر ہٹانے کے

ہر ممکن اقدامات کو یقینی بنایا جائے۔

انہوں نے کہا کہ گڑھی خدا بخش اور نوڈیرو کے اطراف کے علاقوں میں ایڈوانس اتیلی جینس کلیکشن اور شیئرنگ

کے تمام تر اقدامات کو موثر بنانے کے علاوہ ہم ڈسپوزل اسکواڈ سے سو پنگ اور کلیمر انس کے عمل کو اور علاقہ سپروائزری افسران اپنی موجودگی

کے تحت ہر سطح پر بذات خود یقینی بنائیں گے۔

انہوں نے کہا کہ برسی میں شرکت کرنے والے قافلوں کی تھانہ جات کی سطح پر نا صرف سیکیورٹی کو یقینی بنایا جائے

بلکہ اس حوالے سے متعلقہ تھانہ جات علاقہ کراس کرانیکے حوالے سے وائرلیس کنٹرول پر انٹریز بھی لازماً کرائیں گے۔

ترجمان سندھ پولیس نے کہا کہ کوئی لا وارث بیگ، پارسل، تھیلا، گاڑی وغیرہ یا دیگر اشیاء سمیت کوئی مشکوک

شخص یا سرگرمی دکھائی دینے پر عوام فوری طور پر مددگار 151 پر ہی تھانوں، ڈی آئی جی، ایس ایس پیز و فائر کو اطلاع دیں۔

﴿—————﴾